

वीज कंपन्यांतील देखभाल व दुरुस्तीची कामे
सूशिक्षित बेरोजगार अभियंत्यांकडून लॉटरी
पध्दतीने करण्याबाबत....

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक : संकिर्ण-२०१५/प्र.क्र.६३/ऊर्जा-५
मादाम कामा रोड, हुतात्मा राजगुरु चौक, मंत्रालय,
मुंबई ४०० ०३२.
दिनांक : २६ मार्च, २०१५.

- वाचा:** (१) सार्वजनिक बांधकाम विभाग, शासन निर्णय क्र.सीएटी-१०९०/सीआर-२१/इमा-२,
दिनांक ७ सप्टेंबर, १९९५
(२) सार्वजनिक बांधकाम विभाग, शासन निर्णय क्र.सीएटी-०१/०६/प्र.क्र.१४१/इमा-२,
दिनांक ८ फेब्रुवारी, २००७
(३) सार्वजनिक बांधकाम विभाग, शासन निर्णय क्र.सीएटी-०१/०६/प्र.क्र.१४१/इमा-२,
दिनांक ८ मे, २००८
(४) सार्वजनिक बांधकाम विभाग, शासन निर्णय क्र.सीएटी-१०९७/प्र.क्र.४/एल.बी./इमा-२,
दिनांक २२ मार्च, २००९

प्रस्तावना :

महाराष्ट्र शासनांतर्गत विविध विभागांच्या प्रशासकीय व निवासी नवीन इमारतींचे तसेच रस्त्यांचे संदर्भात स्थापत्य बांधकामे आणि अस्तित्वातील इमारती व रस्त्यांचे देखभाल व दुरुस्ती करणे तसेच अंतर्गत विद्युतीकरण, परिसर प्रकाश योजना, पथदिपे, वातशीतकरण / वातानुकूलन यंत्रणा, उद्वाहन उभारणे, पाणी पुरवठ्यासाठी विद्युत पंप उभारणी, वीजपुरवठ्यासाठी उच्च व लघुदाब उपरी तारमार्ग / भूमिगत वाहिनी व रोहित्र / उपकरणे उभारणी इत्यादी नवीन कामे आणि अस्तित्वातील उपरोक्त संच / मांडण्यांची देखभाल व दुरुस्ती ही कामे अनुक्रमे सार्वजनिक बांधकाम (स्थापत्य) व सार्वजनिक बांधकाम (विद्युत) विभागांतर्गत करण्यात येतात.

२. उपरोक्त कार्ये पार पाडण्यासाठी महाराष्ट्र शासन सार्वजनिक बांधकाम नियमावली, सन १९८४ मधील अद्यावत तरतुदीनुसार विविध तपशीलांच्या रकमेच्या कामांसाठी सा. बां. स्थापत्य विभागातर्फे १अ, ब, क, २, ३, ४, ४ अ, ५, ५ अ, ६, ७, ८ व ९ अशा विविध प्रवर्गांमध्ये कंत्राटदारांची नोंदणी केलेल्या कंत्राटदारांकडून स्पर्धात्मक खुल्या / ई - निविदांद्वारे इमारतींची / रस्त्यांची नवीन स्थापत्य कामे आणि देखभाल व दुरुस्तीची कामे केली जातात. त्याचप्रमाणे विद्युत विभागामार्फत अ, ब, ब-१, क, ड, इ अशा विविध प्रवर्गांमध्ये कंत्राटदारांची नोंदणी करून स्पर्धात्मक खुल्या / ई - निविदा काढून वर उल्लेखित विद्युत कामे, तसेच त्यांच्या देखभाल व दुरुस्तीची कामे विद्युत शाखेतर्फे केली जातात.

३. सार्वजनिक बांधकाम विभागात कार्यान्वित असलेली स्थापत्य व विद्युत सुशिक्षित बेरोजगार अभियंत्यांना सरळ नोंदणी करून लॉटरी पध्दतीने थेट कामे वाटप करण्याबाबतच्या प्रचलित सा.बां. विभागातील योजनेसारखीच योजना ऊर्जा विभागांतर्गत (१) महाराष्ट्र राज्य वीज वितरण कंपनी मर्यादित (२) महाराष्ट्र राज्य वीज पारेषण कंपनी मर्यादित व (३) महाराष्ट्र राज्य वीज निर्मिती कंपनी

मर्यादित या कंपन्यांमध्ये सुध्दा लागू करण्याची बाब शासनाच्या विचाराधीन होती. याबाबत शासनाने खालीलप्रमाणे निर्णय घेतला आहे :-

शासन निर्णय :-

सार्वजनिक बांधकाम विभागात कार्यान्वित असलेली स्थापत्य व विद्युत सुशिक्षित बेरोजगार अभियंत्यांना सरळ नोंदणी करून लॉटरी पद्धतीने थेट कामे वाटप करण्याबाबतच्या प्रचलित सा.बां. विभागातील योजनेसारखीच योजना ऊर्जा विभागांतर्गत (१) महाराष्ट्र राज्य वीज वितरण कंपनी मर्यादित (२) महाराष्ट्र राज्य वीज पारेषण कंपनी मर्यादित व (३) महाराष्ट्र राज्य वीज निर्मिती कंपनी मर्यादित या कंपन्यांमध्ये सुध्दा याद्वारे लागू करण्यास शासनाची मंजूरी देण्यात येत आहे. सदर योजनांचे नियमन हे सार्वजनिक बांधकाम विभागाच्या संदर्भाधिन शासन निर्णयात नमूद मार्गदर्शक सूचनांच्या आधारे करण्यात येईल. ऊर्जा विभागांतर्गत ही योजना राबविताना खालीलप्रमाणे कार्यपद्धती राहिल :-

- १) विद्युत सुशिक्षित बेरोजगार अभियंत्यांना प्रथम नोंदणीचा वर्ग सा.बां. विभागाप्रमाणेच 'ब-१' असा प्रस्तावित असून, त्यांना विद्युत कामे वाटपाची एकूण मर्यादा - रु.५०.०० लक्ष इतक्या किंमतीची प्रस्तावित आहे. प्रथम काम कमाल रु.१०.०० लक्ष इतक्या किंमतीचे प्रस्तावित असून त्यानंतर रु.४०.०० लक्ष इतक्या किंमतीची कामे अशी एकूण रु. ५०.०० लक्ष इतक्या किंमतीची प्रस्तावित आहे. परंतु, देण्यात येणा-या प्रत्येक कामाची कमाल मर्यादा रु. १०.०० लक्ष इतकी असेल.
- २) विद्युत सुशिक्षित बेरोजगार अभियंत्यांना त्यांचे नोंदणी वर्गाप्रमाणे खुल्या स्पर्धात्मक निविदा भरता येतील.
- ३) सदर प्रस्तावित योजनेनुसार महावितरण / महापारेषण / महानिर्मिती कंपन्यांमध्ये सुशिक्षित बेरोजगार विद्युत अभियंत्यांना नवीन व दुरुस्ती व देखभाल करावयाच्या कामांचे वाटप करण्याबाबतची प्रस्तावित कार्यप्रणाली सोबतचे परिशिष्ट-१ प्रमाणे राहिल.
- ४) सुशिक्षित बेरोजगार विद्युत अभियंत्यांद्वारे रु.१०.०० लक्ष पर्यंतच्या किंमतीची कामे पार पाडताना, विभागांतर्गत एकूण पार पाडावयाच्या वार्षिक कामांपैकी सरासरी किमान ५० टक्के कामे ही सुशिक्षित बेरोजगार विद्युत अभियंत्यांना वाटप करण्याचे प्रस्तावित आहे.
- ५) ज्या बेरोजगार अभियंत्यांनी पहिल्या वर्षात मिळालेली कामे मुदतीत पूर्ण केली त्यांना दुसऱ्या वर्षी रु.१५ लाख रुपयांची कामे लॉटरी पद्धतीने वार्षिक ५ कामे, एकूण रु. ७५ लाख पर्यंतची कामे लॉटरी पद्धतीने देण्यात येतील.
- ६) सर्व शाखा अभियंते/उपकार्यकारी अभियंता/अतिरिक्त कार्यकारी अभियंता / कार्यकारी अभियंता / विद्युत निर्मिती केंद्र प्रमुख आपल्या विभागांतर्गत रु.१०.०० लाख पर्यंतची सर्व कामे महिन्याच्या १० तारखेपर्यंत अधिक्षक अभियंता यांच्याकडे पाठवावीत.
- ७) अधिक्षक अभियंता यांनी १५ ते २० तारखेच्या दरम्यान लॉटरी करून वाटप करावे.
- ८) लॉटरी पद्धतीने वाटप झालेल्या कामाचे १० दिवसात वर्क ऑर्डर संबंधित बेरोजगार अभियंत्यांच्या नावाने काढावेत.
- ९) पहिल्या वर्षात मुदतीत काम पूर्ण करणाऱ्या अभियंत्यांना दुसऱ्या वर्षी रु.१५ लाख /१ काम अशी पाच कामे देण्याची योजना करावी.

१०) बेरोजगार अभियंता हा उत्कृष्ट कंत्राटदार व्हावा याकरिता महावितरण/ महापारेषण / महानिर्मिती यांनी सहकार्य करावे / प्राकलन, ड्राईंगप्रमाणे कामे न करता, निकृष्ट कामे केली तर त्रयस्थ यंत्रणेमार्फत तपासणी करुन कामे निकृष्ट आढळल्यास परवाना रद्द करावा.

११) लॉटरी पध्दतीत कुठलीही अनियमितता होणार नाही याबाबत जबाबदारी घ्यावी.

१२) कार्यकारी अभियंता, महावितरण यांच्या कार्यक्षेत्रात रहिवासी असलेल्या बेरोजगार अभियंत्याला लॉटरीमध्ये सहभाग घेता येईल. कार्यक्षेत्राबाहेरील बेरोजगार अभियंता लॉटरीमध्ये सहभाग घेऊ शकणार नाही.

१३) स्थानिक स्वराज्य संस्था / ग्रामपंचायत / पंचायत समिती / जिल्हा परिषद / महानगरपालिका / नगर पंचायत / नगरपालिका व शासनाच्या इतर विभागामधील विद्युत क्षेत्रातील कामे संबंधित संस्था लॉटरी पध्दतीकरीता अधिक्षक अभियंता, महावितरण यांच्याकडे शिफारस करु शकतील.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१५०३२६११५६०३४०१० असा आहे. हा आदेश डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सि.मं.इनामदार)
शासनाचे सहसचिव

प्रत,

- १) मा.राज्यपाल यांचे प्रधान सचिव
- २) मा. मुख्यमंत्री यांचे प्रधान सचिव
- ३) मा. मंत्री(ऊर्जा) यांचे खाजगी सचिव
- ४) मा. विरोधी पक्ष नेता, विधान परिषद/विधान सभा,विधानमंडळ सचिवालय,विधानभवन, मुंबई.
- ५) मा.विधान परिषद / विधान सभा सदस्य, विधानमंडळ सचिवालय, विधानभवन, मुंबई.
- ६) अध्यक्ष, महाराष्ट्र विद्युत नियामक आयोग, वर्ल्ड ट्रेड सेंटर, सेंटर नं.१,१३ वा मजला, मुंबई ०५.
- ७) व्यवस्थापकीय संचालक, महाराष्ट्र राज्य वीज मंडळ सुत्रधारी कंपनी, प्रकाशगड, बांद्रा (पूर्व),मुंबई-५१
- ८) व्यवस्थापकीय संचालक, महाराष्ट्र राज्य वीज वितरण कंपनी, प्रकाशगड, बांद्रा (पूर्व), मुंबई-५१
- ९) व्यवस्थापकीय संचालक, महाराष्ट्र राज्य वीज निर्मिती कंपनी, प्रकाशगड, बांद्रा (पूर्व), मुंबई-५१
- १०) व्यवस्थापकीय संचालक, महाराष्ट्र राज्य वीज पारेषण कंपनी, प्रकाशगंगा, बांद्रा (पूर्व), मुंबई-५१
- ११) कक्ष अधिकारी, (प्रशासन-२), उद्योग, ऊर्जा व कामगार विभाग, मंत्रालय, मुंबई.
- १२) निवड नस्ती (ऊर्जा-५), उद्योग, ऊर्जा व कामगार विभाग, मंत्रालय, मुंबई.
- १३) ऊर्जा विभागातील सर्व कार्यासने.

परिशिष्ट - १

सुशिक्षित बेरोजगार अभियंत्यांना विनास्पर्धा कामे वाटप करतांना
खालीलप्रमाणे जिल्हावार समितीचे गठन करण्यात यावे

समितीची रचना :

१. महावितरण कंपनीशी संबंधित काम असल्यास व जिल्ह्यात
कार्यालय असल्यास महावितरणचे अधीक्षक अभियंता /
महापारेषण कंपनीशी संबंधित काम असल्यास व जिल्ह्यात - अध्यक्ष
कार्यालय असल्यास महापारेषणचे अधीक्षक अभियंता /
महानिर्मितीशी संबंधित काम असल्यास विद्युत निर्मिती केंद्राचे
प्रमुख अभियंता
२. कामाशी संबंधित प्रमुख अभियंता (Incharge) (विशेष निमंत्रित) - सदस्य
३. व्यवस्थापक (वित्त व लेखा) वा तत्सम अधिकारी -- सदस्य
४. (कार्यालयातील) कामे वाटपाशी संबंधित त्या उपविभागाच्या -- सदस्य
कामाशी संबंधित उप कार्यकारी अभियंता / अतिरिक्त कार्यकारी
अभियंता वा तत्सम अधिकारी
५. कार्यकारी अभियंता (कार्यालयातील) -- सदस्य सचिव

समितीची कार्यपद्धती:

१. सुशिक्षित बेरोजगार विद्युत अभियंत्यांकडे महाराष्ट्र शासनाची अधिकृत वैध अनुज्ञापत्री आवश्यक असून महावितरण / महापारेषण / महानिर्मिती कंपन्यांमध्ये नोंदणी करणे आवश्यक आहे. नोंदणीपात्र अभियंत्यांना नोंदणीचे वेळी ते बेरोजगार असल्याबाबत व त्यांनी अन्यत्र कोठेही नोंदणी केली नाही, तसेच कोठेही शासकीय / निमशासकीय अथवा खाजगी आस्थापनेत नोकरीत नाही अशा आशयाचे प्रतिज्ञापत्र तसेच, इतर कोणत्याही शासकीय / निमशासकीय अथवा खाजगी आस्थापनेत केलेल्या कामांच्या रकमा याबाबतचा तपशील सदरील प्रतिज्ञापत्रात उल्लेख करणे बंधनकारक राहील.
२. सदर सुशिक्षित बेरोजगार विद्युत अभियंत्याच्या नावे विद्युत नोंदणीकृत परवाना असणे आवश्यक आहे.
३. सदर सुशिक्षित बेरोजगार विद्युत अभियंत्यास तो राहात असणाऱ्या क्षेत्रातील कार्यकारी अभियंता यांच्या कार्यक्षेत्रामध्ये काम घेता येईल.

४. उपरोक्त समिती योग्य अशा मंजूर कामांची यादी, संबंधित विभाग / कार्यालयाकडून मागवून घेईल.
५. सूशिक्षित बेरोजगार अभियंत्यांना वाटप करावयाच्या कामांची यादी समितीद्वारे मंजूर झाल्यानंतर तसेच बैठकीच्या दिनांकाच्या सात दिवस अगोदर संबंधित विभागाच्या संकेत स्थळावर प्रसिद्ध करणे बंधनकारक राहील. सदर मंजूर कामांची यादी बैठकीच्या दिनांकासह संबंधित मुख्यालयाचे कार्यकारी अभियंता, यांचे कार्यालयाच्या प्रसिद्धी फलकावर लावणे बंधनकारक राहील.
६. प्रसिद्धीस दिलेल्या कामांच्या अनुषंगाने जे सूशिक्षित बेरोजगार विद्युत अभियंते आवश्यक प्रमाणपत्रांच्या प्रतीसह हजर होतील, त्यांना कामांच्या उपलब्धतेनुसार वर्ग पात्रतेपर्यंतचे एक काम लॉटरी पद्धतीने (चिड्ड्या टाकून) अशा अभियंता ठेकेदारांचे उपस्थितीत समिती वाटप करील. अशी लॉटरीने काढलेली कामे अभियंता ठेकेदारांना नको असेल तर त्यांना आणखी दोनवेळा लॉटरीमध्ये भाग घेता येईल. जर अशा रितीने, एकूण तीन वेळा त्याच किंवा नंतरच्या बैठकीत लॉटरीने काढलेले काम नाकारले अथवा लॉटरीच्या वेळी अनुपस्थित राहिले तर मात्र त्यांना या प्रकारे विनास्पर्धा काम मिळणार नाही.
७. काम वाटपासंदर्भात योग्य ते निर्णय घेण्याचे संपूर्ण अधिकार समितीस राहतील.
८. वाटप समितीकडून विनास्पर्धा देण्यात आलेले एक काम त्यांचे पसंतीप्रमाणे मिळाले नसेल व उपलब्ध कामाच्या यादीतील दुसऱ्या सूशिक्षित बेरोजगार विद्युत अभियंत्याला मिळालेले काम पसंत असेल, तर अशा दोन्ही अभियंता ठेकेदारांनी लॉटरीत मिळालेले काम वाटप समितीच्या लेखी संमतीने आपआपासांत बदलून घेण्यास हरकत नसावी. यासाठी दोन्ही कंत्राटदार अभियंत्यांची लेखी संमती आवश्यक राहील.
९. बेरोजगार अभियंत्यांना कामाचे वाटप केल्यानंतर कार्यादेश देण्यापूर्वी भरावयाची बयाणा रक्कम (Earnest Money) भरण्यापासून पूर्ण सूट व सुरक्षा ठेव (Security Deposit) भरण्यापासून ५० टक्के सूट राहील.
१०. अ) शासनाकडे नोंदणीकृत बेरोजगार अभियंत्यांना खाली दर्शविलेल्या नमून्याप्रमाणे प्रत्येक अभियंत्याकडे अद्ययावत भरलेले पासबुक असणे बंधनकारक आहे.
ब) अद्ययावत भरलेले पासबुक असल्याखेरीज अभियंत्यास लॉटरी पद्धतीने काम वाटप करण्याच्या प्रक्रियेमध्ये भाग घेता येणार नाही.

- क) काम वाटप समितीने संबंधित अभियंत्यास काम वाटप केल्यानंतर त्या कामाच्या कार्यारंभ आदेशाची नोंद अभियंत्याच्या पासबुकात केल्यानंतरच कार्यारंभ आदेश निर्गमित होतील, याची दक्षता घ्यावी.
- ड) पासबुकाच्या नमुन्या सारखेच एक रजिस्टर अधीक्षक अभियंता यांचे मंडळ कार्यालय / विद्युत निर्मिती केंद्र येथे ठेवावे.
-

पासबुकाचा नमुना

पृष्ठ क्रमांक १

सूशिक्षित बेरोजगार विद्युत अभियंता यांना विनास्पर्धा देण्यात आलेल्या कामांची नोंद दर्शविणारे पासबुक. (सुशिक्षित बेरोजगार विद्युत अभियंता यांनी स्वतःकडे ठेवण्यासाठी)

१. सुशिक्षित बेरोजगार अभियंत्यांचे नांव :
 २. कायमचा पत्ता :
 ३. नोंदणी प्रमाणपत्राचा क्रमांक व दिनांक :
 ४. नोंदणी देणा-या विभागाचे नांव :
 ५. नोंदणीचा कालावधी :
-

पृष्ठ क्रमांक २

(प्रत्येक कामासाठी एक पृष्ठ)

१. लॉटरी पद्धतीने मिळालेल्या कामाचे नांव :
२. लॉटरी क्रमांक :
३. कामाची किंमत :
४. काम देणा-या मंडळ / विभागाचे / विद्युत निर्मिती केंद्राचे नांव :
५. काम पूर्ण करण्याची मुदत :
६. काम देणा-या विभाग प्रमुख / विभागीय लेखाधिकारी यांची स्वाक्षरी :
७. काम पूर्ण केल्याचा दिनांक :
८. शेरा / विभाग प्रमुखांची काम पूर्ण झाल्यानंतर शे-यासहीत स्वाक्षरी :क